

Affairs of Staff and Students of the Renukacharya College, Bangalore

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ).—ನಾನು ನಿನ್ನೆಯೂ ಕೂಡ ಪ್ರಸ್ತಾಪಮಾಡಿದ್ದೇನೆ. ರೇಣುಕಾಚಾರ್ಯ ಕಾಲೇಜಿನಲ್ಲಿ ಇನ್ನು ಕೇವಲ ೮ ದಿನಗಳಲ್ಲಿ ಪರೀಕ್ಷೆಗಳು ನಡೆಯುತ್ತವೆ. ಅಲ್ಲಿರತಕ್ಕ ಲೆಕ್ಚರರ್‌ಗಳೂ ಕೂಡ ವಿಪರೀತವಾಗಿ ತೊಂದರೆಯಾಗಿದೆ. ವಿದ್ಯಾರ್ಥಿಗಳು ಕಾಲೇಜಿಗೆ ಹೋಗದ ಹಾಗೆ ಪೋಲೀಸ್ ಷಡೆಯನ್ನು ಅಲ್ಲಿ ಹಾಕಿದ್ದಾರೆ. ಇದು ಸರಿಯೇ?

ಅಧ್ಯಕ್ಷರು.—ಮಾನ್ಯ ಸದಸ್ಯರು ನಿನ್ನ ನನಗೆ ನೋಟೀಸ್ ಕೊಟ್ಟಿದ್ದಾರೆಂದು ಹೇಳಿದರು. ಆದರೆ ಕೇವಲ ಒಂದು ನಿಮಿಷಕ್ಕೆ ಮಂಚಿತವಾಗಿ ನನಗೆ ಅವರಿಂದ ನೋಟೀಸ್ ಬಂತು. ಅದನ್ನು ಸರ್ಕಾರಕ್ಕೆ ಕಳುಹಿಸಿದ್ದೇನೆ. ಅವರೂ ಸಹ ಬೇಕಾದ ಮಾಹಿತಿಯನ್ನು ಸಂಗ್ರಹ ಮಾಡುತ್ತಿದ್ದಾರೆ. ಅವರಿಂದ ಉತ್ತರ ಬಂದ ಕೂಡಲೇ ಅದನ್ನು ಈ ಸಭೆಯಲ್ಲಿ ಚರ್ಚೆಗೆ ತೆಗೆದುಕೊಳ್ಳಬೇಕಾಗುತ್ತದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಅಧ್ಯಾಪಕ ವರ್ಗದವರಿಗೂ ಮತ್ತು ವಿದ್ಯಾರ್ಥಿಗಳಿಗೂ ಹೆಚ್ಚಿಗೆ ಪ್ರೋತ್ಸಾಹ ಕೊಡುವುದರ ಮೂಲಕ ಅವರಿಗೆ ಪರಿಹಾರವನ್ನು ಸರ್ಕಾರ ಇದುವರೆಗೆ ಒದಗಿಸಿಲ್ಲ.

ಅಧ್ಯಕ್ಷರು.—ಮಾನ್ಯ ಶ್ರೀ ಲಿಂಗಪ್ಪನವರಿಗೆ ಮಂತ್ರಿಗಳ ಕಷ್ಟ ಗೊತ್ತಾಗುತ್ತ ಇಲ್ಲವೆಂದು ಕಾಣುತ್ತದೆ. ಅವರ ನೋಟೀಸ್ ಏನೋ ನನಗೆ ಬಂದಿದೆ. ಮಾನ್ಯ ಮಂತ್ರಿಗಳು ಅಂಕಿ ಅಂಶಗಳನ್ನು ಸಂಗ್ರಹ ಮಾಡಿಕೊಂಡು ಇಲ್ಲಿ ಸ್ಟೇಟ್‌ಮೆಂಟ್ ಮಾಡಬೇಕು.

ಶ್ರೀ ಕೋಣಂದೂರು ಲಿಂಗಪ್ಪ.—ಮಾನ್ಯ ವಿದ್ಯಾಮಂತ್ರಿಗಳು ಬಂದಿದ್ದಾರೆ. ತಾವು ಈ ವಿಚಾರದಲ್ಲಿ ಮಂತ್ರಿಗಳ ಗಮನಕ್ಕೆ ತೆಗೆದುಕೊಂಡು ಬಂದು ಅವರು ಈ ಸಭೆಯಲ್ಲಿ ಈಗ ಸ್ಟೇಟ್‌ಮೆಂಟ್ ಕೊಡುವಂತೆ ಮಾಡಬಹುದು.

ಅಧ್ಯಕ್ಷರು.—ನೀವು ಕಳುಹಿಸಿರುವ ನೋಟೀಸನ್ನು ಸರ್ಕಾರಕ್ಕೆ ಕಳುಹಿಸಿದ್ದೇವೆ.

ಶ್ರೀ ಕೋಣಂದೂರು ಲಿಂಗಪ್ಪ.—ವಿದ್ಯಾ ಮಂತ್ರಿಗಳು ಈ ಊರಿನಲ್ಲಿ ನಡೆಯುತ್ತಾ ಇರುವುದನ್ನು ನೋಡಿ ಒಂದು ತೀರ್ಮಾನ ಮಾಡದಿದ್ದರೆ, ನಿಜವಾಗಿಯೂ ವಿದ್ಯಾರ್ಥಿಗಳಿಗೆ ಸಮಾಧಾನ ಆಗುವುದಿಲ್ಲ. ಏಕೆಂದರೆ ಇಡೀ ಕಾಲೇಜಿನಲ್ಲಿ ಸುಮಾರು ಒಂದು ಸಾವಿರ ಜನ ವಿದ್ಯಾರ್ಥಿಗಳು ಓದುತ್ತಾ ಇದ್ದಾರೆ. ಅವರ ವಿಷಯದಲ್ಲಿ ಸರ್ಕಾರಕ್ಕೆ ಸಹಾನುಭೂತಿ ಇರಬೇಕು.

Supply of grand-mixed Rice at Hassan

ಶ್ರೀ ಕೆ. ಎಚ್. ಹನುಮೇಗೌಡ (ಹಾಸನ).—ಎರಡು ದಿನಗಳ ಹಿಂದೆ ನಾನು ಒಂದು ಕಾಲೆ ಆಟೆನ್ಷನ್ ನೋಟೀಸ್ ಕಳುಹಿಸಿದ್ದೆ. ಶಿವಮೊಗ್ಗದಿಂದ ಅಕ್ಕಿಯನ್ನು ತರಿಸಿ ಪಾಲಿಷ್ ಆಗದೇ ಇರುವಂಥಾ ಅಕ್ಕಿಯನ್ನು ಮೆಣ್ಣು ಬೆರೆತಿರುವ ಅಕ್ಕಿಯನ್ನು ಹಾಸನದಲ್ಲಿ ಡಿಸ್ಟ್ರಿಬ್ಯೂಟ್ ಮಾಡುತ್ತಿದ್ದಾರೆ, ಅದು ಸರಿಯಲ್ಲ. ಹಾಸನದಿಂದ ಒಕ್ಕಿಯ ಅಕ್ಕಿಯನ್ನು ತಂದು ಬೆಂಗಳೂರಿಗೆ ಸಪ್ಲೈ ಮಾಡುತ್ತಿದ್ದಾರೆ. ಇವರ ಒಂದು ಅಂದಾಜಿನಲ್ಲಿ ಹಾಸನದಲ್ಲಿ ಮನುಷ್ಯರು ವಾಸಮಾಡುತ್ತಾ ಇಲ್ಲವೇ?

ಅಧ್ಯಕ್ಷರು.—ಹಾಗೆ ಹೇಳಬೇಡಿ. ಸಂಬಂಧಪಟ್ಟ ಡಿವ್ಯಾಂಡ್ ಬಂದಾಗ ಈ ವಿಷಯಗಳನ್ನು ಆಗ ಮಾತನಾಡಬಹುದು.

ಶ್ರೀ ಕೆ. ಎಚ್. ಹನುಮೇಗೌಡ.—ನಾನೇ ಸುಮಾರು ೨೦ ದಿವಸಗಳಿಂದಲೂ ಹೇಳುತ್ತಿದ್ದೇನೆ. ಇಲ್ಲಿ ಮೆಣ್ಣು ಕಲಬೆರಕೆ ಮಾಡಿದಂಥ ಆಹಾರ ಪದಾರ್ಥಗಳನ್ನು ಹಾಸನದಲ್ಲಿ ಮಾರುತ್ತಿದ್ದಾರೆಂದು ನಾನು ಹೇಳಿದ್ದೇನೆ. ಮಾನ್ಯ ಮಂತ್ರಿಗಳಿಗೂ ಇದರ ಬಗ್ಗೆ ನಾನು ವಿಶದವಾಗಿ ಹೇಳಿದ್ದೇನೆ. ಅಲ್ಲಿ ಈ ರೀತಿ ಹಂಚಿದರೆ ಮನುಷ್ಯರು ಬದುಕಬೇಡವೇ? ಶಿವಮೊಗ್ಗದಿಂದ ಕೆಟ್ಟ ಅಕ್ಕಿಯನ್ನು ತರಿಸಿ ಹಾಸನದಲ್ಲಿ ಡಿಸ್ಟ್ರಿಬ್ಯೂಟ್ ಮಾಡುತ್ತಿದ್ದಾರೆ. ಅದನ್ನು ನಾನೇ ನಿನ್ನೆ ಆಫೀಸಿನಲ್ಲಿ ಕೊಂಡು ಬಂದಿದ್ದೇನೆ. ಆ ವಿಚಾರವನ್ನು ಇಲ್ಲಿ ಈ ಸಭೆಯ ಮುಖಾಂತರ ಅವರ ಗಮನಕ್ಕೆ ತರುತ್ತಿದ್ದೇನೆ.

ಅಧ್ಯಕ್ಷರು.—ನನಗೆ ಇದರಿಂದ ಬಹಳ ಕಷ್ಟವಾಗುತ್ತದೆ. ನೀವು ಯಾರಿಗೆ ಇಷ್ಟು ಹೇಳುತ್ತಾ ಇದ್ದೀರೋ ನನಗೆ ಗೊತ್ತಾಗಲಿಲ್ಲ. ಇದಕ್ಕೆ ಸಂಬಂಧಪಟ್ಟ ರೂಲ್ಸ್ ಇವೆ. ಅವುಗಳಿಗನುಗುಣವಾಗಿ ಇಲ್ಲಿ ಮಾತನಾಡಬೇಕಾಗಿದೆ;

ಶ್ರೀ ಕೆ. ಎಚ್. ಹನುಮೇಗೌಡ.— ಸುಮಾರು ೨೦-೨೫ ಕೆ.ಜಿ.ಯಷ್ಟು ಮಣ್ಣು ಒಂದೊಂದು ಚೀಲದ ಅಕ್ಕಿಗೆ ಬೆರೆಸಿರುತ್ತಾರೆ. ಎಲ್ಲಾ ಫೇರ್ ಪ್ರೈಸ್ ಡಿಪೋಗಳಲ್ಲಿಯೂ ಆ ರೀತಿಯಾಗಿರತಕ್ಕ ಆಹಾರ ಪದಾರ್ಥಗಳನ್ನು ಮಾರುತ್ತಿದ್ದಾರೆ. ಒಳ್ಳೆಯ ಮೈದಾ ಸಹ ಸರಿಯಾಗಿ ಸಪ್ಲೈ ಆಗುತ್ತಾ ಇಲ್ಲ.

ಶ್ರೀ ಕೆ. ಎಚ್. ಪಾಟೀಲ್.— ತಮ್ಮ ಪರವಾನಿಯಿಂದ ಮಾನ್ಯ ಸದಸ್ಯರಿಗೆ ಒಂದು ಮಾತನ್ನು ಹೇಳುತ್ತೇನೆ ಅಧಿಕಾರಿಗಳಿಗೆ ಸ್ಪಷ್ಟವಾಗಿ ನಾನು ಸೂಚನೆಗಳನ್ನು ಕೊಟ್ಟಿದ್ದೇನೆ. ಯಾವುದೇ ಆದರೂ ಸಹ ಹೊಲಸು ಆಗಿದ್ದರೆ ಅದನ್ನು ಸ್ಪಷ್ಟವಾಗಿ ಕ್ಲೇನ್ ಮಾಡಿ ಅಂಗಡಿಗಳಿಗೆ ಕೊಡಬೇಕೆಂದು ಹೇಳಿದ್ದೇವೆ. ಅಂಗಡಿಯನ್ನೂ ಸಹ ಇನ್ನೊಮ್ಮೆ ಕ್ಲೇನ್ ಮಾಡಬೇಕೆಂದೂ ಸಹ ಕೇಳಿಕೊಂಡಿದ್ದೇವೆ. ಯಾರಿಗೂ ಕ್ಲೇನ್ ಮಾಡದೇ ಇರತಕ್ಕ ಅಕ್ಕಿಯನ್ನು ಕೊಡಬಾರದೆಂದು ಹೇಳಿದ್ದೇವೆ. ಒಂದಂವೇಳೆ ಅಂಗಡಿಗಳಲ್ಲಿ ಏನಾದರೂ ಏಕ್ಸ್‌ಚೇಂಜ್ ಮಾಡಿದ್ದರೆ. ಅಂತಹ ಪದಾರ್ಥಗಳಲ್ಲಿ ಏನಾದರೂ ಕಲಬೆರಿಕೆ ಮಾಡಿದ್ದರೆ. ಅದರ ಬಗ್ಗೆ ನಮಗೆ ಪತ್ರ ಬರೆದರೆ, ನಾನು ಅಂತಹವರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೇನೆ. ಈ ರೀತಿ ಮಾಡದೆ ಸಂಮ್ಮನೆ ಅವಿವೇಕಿಗಳಂತೆ ಪ್ರಶ್ನೆ ಮಾಡಿದರೆ ಹೇಗೆ?

ಶ್ರೀ ಕೆ. ಎಚ್. ಹನುಮೇಗೌಡ.— ಯಾರೂ ಅಂಥಾದ್ದನ್ನು ಹೆಚ್ಚುತ್ತಾರೋ ಅವರೇ ಅವಿವೇಕಿಗಳು.

NOTICE OF APPOINTMENT MOTION

re allotted misuse of Cement and Steel to the two Harijan hotels under Construction in Bangalore

ಶ್ರೀ ಎಸ್. ಬಂಗಾರಪ್ಪ (ಸೋರಬ).— ಮಾನ್ಯ ಅಧ್ಯಕ್ಷರೇ, ನಾನು ಮತ್ತು ಮಾನ್ಯ ಎಚ್.ಡಿ. ಕೃಷ್ಣಪ್ಪನವರೂ ಒಂದು ನಿಲುವಳಿ ಸೂಚನೆಯನ್ನು—ಮಾನ್ಯ ಲೋಕೋಪಯೋಗಿ ಸಚಿವರ ಬಗ್ಗೆ ಕೆಲವು ಗಂರುತರವಾದ ಆಮಾದನೆಗಳನ್ನು ಮಾಡಿ, ಆ ಬಗ್ಗೆ ಇಲ್ಲಿ ಚರ್ಚೆ ನಡೆಯುವುದಕ್ಕೆ ರೂಲ್—೫೦ರ ಪ್ರಕಾರ ಅವಕಾಶ ಮಾಡಿಕೊಡಬೇಕೆಂದು ಕೇಳಿದ್ದೆವು. ಅದರಲ್ಲಿ ಮಂಖ್ಯವಾದ ವಿಚಾರವೇನೆಂದರೆ ಮಾನ್ಯ ಲೋಕೋಪಯೋಗಿ ಸಚಿವರು ಇದೇ ಬೆಂಗಳೂರಲ್ಲಿ ಕಟ್ಟಲ್ಪಡುತ್ತಿರುವ ಎರಡು ಹರಿಜನ ವಿದ್ಯಾರ್ಥಿನಿಲಯಕ್ಕೆ ಸಂಬಂಧಪಟ್ಟ ಸಿಮೆಂಟ್ ಮತ್ತು ಉಕ್ಕನ್ನು ದುರುಪಯೋಗ ಮಾಡಿಕೊಂಡು ಅಲ್ಲಿ ದುರ್ದೈವವಹಾರವನ್ನು ನಡೆಸಿದ್ದಾರೆ ಎಂಬುದು ಮಂಖ್ಯವಾದಂಥ ವಿಷಯ ಈ ಹಿಂದೆ ಕೂಡ ಇದೇ ವಿಷಯವನ್ನು ಇಲ್ಲಿ ಎತ್ತಿದಾಗ ಮಾನ್ಯ ಲೋಕೋಪಯೋಗಿ ಶಾಖೆಯ ಸಚಿವರು ಆ ವಿಚಾರದಲ್ಲಿ ರಾಜ್ಯದ ಜಾಗೃತಾ ಆಯೋಗದವರನ್ನು ನೇಮಕ ಮಾಡಿ ಆ ಬಗ್ಗೆ ಒಂದು ವರದಿಯನ್ನು ಶೀಘ್ರವಾಗಿ ತರಿಸುತ್ತೇನೆ—ಸಭೆಗೆ ಒಪ್ಪಿಸುತ್ತೇನೆಂದು ಹೇಳಿದರು, ಹಾಗೆ ಎಂದು ಭರವಸೆಯನ್ನು ಕೊಡ ಕೊಟ್ಟಿದ್ದರೂ ಆದರೆ ಈ ದಿವಸ ಈ ವಿಚಾರವನ್ನು ಇಲ್ಲಿ ಒಂದು.....

ಅಧ್ಯಕ್ಷರು.— ಈ ದಿವಸ ಚರ್ಚೆಗೆ ಬರತಕ್ಕ ಡಿಮಾಂಡಿನ ಮೇಲೆ ತಾವು ಈ ವಿಷಯಗಳನ್ನೆಲ್ಲ ಮಾತನಾಡುವುದಕ್ಕೆ ಅವಕಾಶವಿದೆ. ಆಗ ಮಾತನಾಡಿ.

ಶ್ರೀ ಎಸ್. ಬಂಗಾರಪ್ಪ.— ಅದಷ್ಟು ಜಾಗೃತೆ ಆ ಜಾಗೃತಾ ಆಯೋಗದ ವಿಚಾರಣಾ ವರದಿಯನ್ನು ಈ ಸಭೆಯ ಮುಂದಿಡುವುದಾಗಿ ಹೇಳಿದ್ದರು. ಅದರಂತೆ ಅವರು ನಡೆಯಲಿಲ್ಲ ಅವರು ಹೇಳಿದಂತೆ ಈ ಸಭೆ ಕೆಲವು ದಿನಗಳವರೆಗೆ ಬಿಡುವು ಕೊಟ್ಟು ಮತ್ತೆ ಈಗ ಸೇರಿದೆ, ಅದಾಗ್ಯೂ ಆ ಜಾಗೃತಾ ಆಯೋಗದ ವರದಿ ಸಭೆಯ ಮುಂದೆ ಬರತಕ್ಕ ಸೂಚನೆಗಳೇ ಕಾಣುತ್ತಿಲ್ಲ. ಆ ಜಾಗೃತಾ ಆಯೋಗದವರೇ ಇದರ ವಿಚಾರಣೆಯನ್ನು ನಡೆಸಿದ್ದರೆ ನಮಗೆ ನ್ಯಾಯ ದೊರಕುತ್ತದೆ ಎಂಬ ಭರವಸೆಯಿತ್ತು. ಆದರೆ ಆ ಭರವಸೆ ಈಗಿಲ್ಲ. ಕಾರಣ ನಾವು ಯಾವ ಲೋಕೋಪಯೋಗಿ ಶಾಖೆಯ ಸಚಿವರ ಬಗ್ಗೆ ಒಂದು ಆರೋಪಣೆಯನ್ನು ಮಾಡಿದ್ದೇವೋ ಅಂಥವರ ಕೈಗಳಿಗಿರತಕ್ಕ ಲೋಕೋಪಯೋಗಿ ಇಲಾಖೆಯ ಅನೇಕ ಅಧಿಕಾರಿಗಳು ಆ ಆಯೋಗದ ಜೊತೆಯಲ್ಲಿ ಸೇರಿದ್ದಾರೆ ಅಂದಾಗ ಇಂಥ ವಿಚಾರಣೆಯಲ್ಲಿ ನ್ಯಾಯ ದೊರೆಯುತ್ತದೆಂಬ ಭರವಸೆ ನಮಗಿಲ್ಲದಂತಾಗಿದೆ. ಆದರೆ ನನ್ನಲ್ಲಿ ಕೂಡ ಇದಕ್ಕೆ ಸಂಬಂಧಪಟ್ಟ ಅನೇಕ ದಾಖಲೆಗಳು ಇವೆ. ಈ ಕೆಲಸದ ಅಂದಾಜು ಮತ್ತು ಇನ್ನೂ ಅನೇಕ ಸಂಬಂಧಪಟ್ಟ ಕಾಗದ ಪತ್ರಗಳು ನನ್ನಲ್ಲಿವೆ, ಅದನ್ನು ಮುಂದೆ